
(ओम्‌) त्यम्बकं यजामहे सुगन्धि पुष्टिवर्धनम्‌ । 
उर्वारुकमिव बन्धनान्सृत्योर्मुक्नीय मामृतात्‌ । 
ऋग्वेद, 7.59.121, यजु. 3.60 


अर्थं : हम (सुगन्धिं) अच्छी सुगन्ध वाले, उत्तम यश वाले 
(पुष्टिवर्धन) पुष्टि अथवा शक्ति को बढ़ाने वाले (व्यम्बक यजामहे) 
तीनों लोकों के नियन्ता अथवा सुष्टि के उत्पादक ब्रह्मा, पालक 
विष्णु ओर संहारक शिव के भी पिता पर ब्रह्म की अर्चना उपासना 
करते है । (बन्धनात्‌ उर्वारुकं इव) जैसे खरवूज्ा या खीरा पक 
जाने पर बन्धन अर्थात्‌ उटल से स्वयं विना कष्ट अलग हो जाता 
हे, उसी प्रकार म (मृत्योः मुक्षीय) मृत्यु से अर्थात्‌ इस रोग से 
छुटकारा पा जाऊ ओर (अमृतात्‌ मा मुक्षीय) जीवन से अलग 
न होऊ 


सम्पुट यज्ञ या सम्पुट जाप विधि 
सम्पुट यन्न मे तीन मंत्रो का सम्पुट होता हे । पहले महागायत्री मंत्र, 
उसके वाद यज्ञ का क्रमानुसार पहला, दूसरा, तीसरा आदि पत्र, 
उसके वाद महामृत्युञ्जय मंत्र, इस प्रकार एक सम्पुट वनता है । 
महामद्युञ्जय यज्ञ के सव मंत्रों की आहुति एक कं वाद एक सम्पुट 
वना कर दी जाती है। इसमे लगभग तिगुना समय लगता हे । 


महागायत्री मत्र 
1. (ओम्‌) भूर्भुवः स्वः। तत्सवितुरवरण्यं भर्गो देवस्य धीमहि । 
धियो यो नः प्रचोदयात्‌ 
९. इसके वाद यज्ञ का क्रमानुसार "अन्तकाय मृत्यवे नमः... आदि 
मत्र; ओर उसकं वाद 
8. महामृत्युञ्जय मत्र । 


उपहार प्रति 


मेरे अनुज विदद श्री उदयवीर विराज ने मुले स्वलिखित तं 
महामृत्युञ्जय यज्ञ दी । उसे देख व पट कर वहत ् सुमति 
मु स्मरण हो आया कि मैने भी जपनी माता ९ वाट 
देवी कं डोँक्टरौं दारा रोग की अवस्था असाध्य घोषित करने कं क 
अथर्ववेद के अष्टम काण्ड क मृत्यु देवता वाले प्रथम तथा दवितीय सू 4 
कं 48 मन्त्रों का-मन्त्र से पूर्वं महागायत्री (गुरु मन्त्र) ओर मन्त छ 
वाद महामृत्युञ्जय मन्त्र का-सम्पुट वना कर्‌ एक मास तक उनकं क 
मँ उनके सम्मुख यज्ञ किया था । दिल्ली 
उनका एकमात्र होम्योपैथिक उपचार सेट स्टीफन्स कालेज, द 
मे वेदोपाध्याय श्री सत्यभूषण भ्योगी' कर रहे थे। वे भी पृण नि 
लो गई थीं ओर उसके वाद अनेक वर्पौ तकं जीवित रही थी । 
इसमं कितना योग ओषध का रहा ओर कितना केन 
फा शहा, यह इश्वर ही जानता है । परन्तु हमे बहुत आनन्द ओर स 
मिला था। 


उसी स्मृति ये भै यह पुस्तक यज्ञ प्रमि को भट कर रहा ह, 


राधेश्याम (मनोहर विद्यालंकार) 
पता : 


` गुरू कृपा द्रेट्सं (भेवा वाले) 
~ श्यामसुन्दर राधेश्याम (सूत वाले 
22 इश्वर भवन, खारी वावली, दिल्ती-6 


द उदयन 


पुलिस महानिरीक्षक 
प्राचार्य पुलिस प्रशिक्षण कालेज, मुरादाबाद 


के आरोग्य एवं दीर्घायु के लिए 
किये गये 
महामृत्युञ्जय यज्ञ 
के निमित्त रचित 
एवं प्रकाशित 





विराज की अन्य रचनाएं 
वनराज के राज में 

वे चिघाडते हाथी 

गजभूमियां 

मेला शिकार 

वन रोमांच 

जगल थ रमणीय भयंकर 
हाथियों का खेदा 

श्री श्री अबोधकूमार 

वसन्त के फूल 

अरुणोदय 

हम हिन्दू हे 

हर की पेडी 

प्रमदूती 

वे षलिदानी वीर 

नेपालेश्वर 

तीन गांधी हत्याए 
निजामशाही पर पहली चोट 
जनमता देखा बंगला देश 
असिधारा 

विष से विकट शराव 
प्रमाणिक आलेखन ओर टिपण 
हिन्दी निबंध लेखन 

आजाद हिन्द का तिरगा इडा 
सम्राट्‌ विक्रमादित्य 
रति विलाप 


(ताजा इतिहास) 
(ताजा इतिहास) 
प्रक कहानिया) 
(मद्य निषेध) 
(कार्यालय पद्धति) 


महामृत्युञ्जय यज्ञ 

कभी ठेसा होता है किं अपना कोई प्रियजन (पुत्र, भाई, पत्नी, 
पति, पुत्री, पौत्र, पौत्री आदि) किसी प्राणान्तक रोग या आघात से 
पीडित होता है; मृत्यु निकट जान पड़ती है; वैद्य तथा चिकित्सक आशा 
छ्ोड बैठते है; उस समय अथर्ववेद के मृत्युंजय मंत्रो का पाठ करने से 
ओर अग्नि मे आहृतियां देने से बहत लाभ होता हे । यह आशय नहींहे 
कि इससे सदा मृत्यु टल ही जायेगी । टल भी जाती हे ओर हो सकता 
हे किन भी टले। यह अन्तिम उपाय है, जो रोगी की प्राण रक्षाके लिए 
किया जा सकता हे । 

ठ्न मत्रोंमें रोगी की प्राण रक्षा के लिए देवीय शक्तियों से 
मर्मस्पर्ौ प्रार्थना है, रोगी का मनोबल बढ़ाने के लिए दृढ़ सान्त्वना है 
ओर परिजनों तथा परिचारको के लिए सन्तोष है कि रोगी की प्राण रक्षा 
के लिए जो भी कुछ किया जा सकता था, वह कर दिया गया ह । 


यह महामृत्युञ्जय यज्ञ चिकित्सकों द्वारा की जा रही चिकित्सा का 
पूरक मात्र है । चिकित्सा जो भी चल रही हो, चलती रहनी चाहिए । ये 
मंत्र चिकित्सा का बल बट्येगे 


महामृत्युन्जय यज्ञ कमरे मे नहीं, खुली छत पर या खुले आंगन में 
किया जाना चाहिए । हवन कुंड का धुआं रोगी के कमरे म न भरे । 

रोमी की शय्या यज्ञ कुंड से इतनी दूर रहनी चाहिए कि मंत्रो की 
ध्वनि रोगी के कानों तक पहुंच सके, किन्तु धुआं उस तक न पहुचे । 
रोमी के पास भीड़ किसी दशा मे न हो । यदि रोगी चाहे, तो बीच बीच 
म जल का आचमन करता रे । जल परम ओषध हे । 

मंत्र पाठ करने वाले व्यक्ति दो से अधिक न हों । एक थक जये, 
तब दूसरा मंत्र पाठ करे । रोगी आहुतियां न दे । वह यथाशवित्ति आराम 
ते लेटा रहे । जिस समय यज्ञ मे मंत्र पाठ हो रहा हो, यज्ञ मे उपस्थित 
सभी लोग उन मंत्रो ओर उनके अर्थकामन दही मन पाठ करं । यह 


६ महामृत्युञ्जय यज्ञ 
प्रार्थना आवश्यक है । दूरस्थ लोग भी इन मंत्रों के पाठ से रोमी के 
नीरोग होने मेँ सहायक हो सकते हें | 
आवश्यक सामान : 
हवन कड-यह बना बनाया मिलता है । लेहे या तांबे का हवन 
कुड सुविधाजनक रहता हे । 
समिधाए-यज्ञ के लिए लकड़ी आम, पीपल, गूलर, जामुन, चीड़ 
या देवदार की हो । वह बिल्कुल सूखी हो, जिससे धुआं न हो । 
घी-ची की आवश्यकता केवल आग को जलती रखने के लिए 
होती है । आग पर सामग्री डालने से उसके बृञ्च जाने का भय रहता है, 
अतः घी की आहूति देनी पडती है । एक बार के यज्ञ मेँ २०० ग्राम घी 
पर्याप्त है । 


हवन-साममग्री-यह एेसे अनेक पदार्थो का मेल होता है, जो आग 
मे जल कर सुगन्ध फैलाते हे । हवन सामग्री अच्छी होनी चाहिए । एक 
बार के यज्ञ के लिए ४०० ग्राम सामग्री पर्याप्त ह। 


गूगल--जब यज्ञ पूरा हो जाये ओर हवन कृंड मेँ आग की लपटे 
समाप्त हो जाये, तब दहकते कोयलोँ पर गूगल डालना चाहिए । गगल 
का धुञआं रोग के कृमियों का नाश करता है| 

आचमन के लिए जल पात्र होने चाहिए । धी के लिए कटोरी, 
सामग्री के लिए थाली ओर आहूति के लिए लम्बी डंडी वाली चम्मच 
होनी चाहिए। 


महामृत्युञ्जय यज्ञ तमाशा नहीं हे । यह एक महत्वपूर्ण आयोजन 
हे । इसमें अनावश्यक भीड़ कदापि नहीं होनी चाहिए । कम आयु के 
बच्चे सम्मिलित न हँ । केवल घर के लोग, जो इस यज्ञ में पूरी श्रद्धा 
रखते हों, दो एक मंत्रपाव्ं के साथ यज्ञ में बैठे । जिन्हें श्रद्धानदहो, 
उनसे विनयपूर्वक अनुरोध कियाजायेकिवे यज्ञ में सम्मिलित नहोँ। 


महामृत्युञ्जय यज्ञ ७ 
यज्ञ विधि में व्याघात होने से अनिष्ट की संभावना रहती है । 

उपासना- महामृत्युञ्जय यज्ञ उपासना मंत्र से आरम्भ होता है : 

ओ३म्‌ विश्वानि देव सवितदुंरितानि परासुव । 

यद्‌ भद्र तन्न आसुव । (यजु. ३०.३) 

देव सवितः) हे सृष्टि के प्रेरक सविता देव, (विश्वानि दुरितानि) 
सब बुरादयों (रोगों) को (परा सुव) हमसे दूर भगा दो। (यत्‌ भद्र) 
ओर जो कछ अच्छा, भला (आरोग्य, स्वास्थ्य) है, (तत्‌ नः आसुव) 
उसे हमें प्राप्त कराओ। 
य आत्मदा बलदा यस्य विश्व उपासते प्रशिषं यस्य देवाः 
यस्यच्छायाऽमृतं यस्य मृत्युः कस्मै देवाय हविषा विधेम | 

(यजु. २५.१३) 

(यः आत्मदा) जो आत्म बल देने वाला है, (यः बलदा) जो 
शारीरिक बल देने वाला है, (यस्य विश्वे उपासते) जिसकी सब लोग 
उपासना (पूजा) करते हैँ; (देवाः) अग्नि, वायु, सूर्य, सोम आदि देवता 
जिसकी आज्ञा का पालन करते हे । (यस्य छाया अमृतं) जिसकी 
कृपापूर्ण छाया जीवन है ओर (यस्य छाया मृत्युः) मृत्यु भी जिसकी 
कृपा ही है, (कस्मै देवाय हविषा विधेम) वह कौन सा परम देव है, 
जिसके लिए हम पूजा की आहूतियां प्रस्तुत कर? 
अग्ने नय सुपथ राये ऽ अस्मान्‌ विश्वानि देव वयुनानि विद्धान्‌ | 
युयोध्यस्मज्जुहुराणमेनो भूयिष्ठां ते नम उक्तिं विधेम | 

(यजु. ४०.११) 

(अग्ने) हे अगि देव, अस्मान्‌ सुपथा राये नय) हमें सुमार्ग 
पर चलाते हुए रेश्वर्य की ओर ले चल । (विश्वानि वयुनानि विद्वान्‌) 
तू हमारे सब कर्मो अपकर्मो को जानता है। (जुहुराणं एनः अस्मत्‌ 


| = गह युत्युञ्जय स्च 
युयोधि) कटिलतापूर्ण पाप को हमसे अलग कर दे। (ति भूयिष्ठां 
नमः उक्तिं विधेम) हम तुञ्चे बार-बार प्रणाम करते हें । 

आचवमन-इसके पश्चात्‌ निम्नलिखित तीन मंत्रों से एक एक 
आचमन करें । यदि रोगी भी आचमन ओर अंग स्पर्शं करने की स्थिति 
मेहो, तो करे। 

ओम्‌ अमृतोपस्तरणमसि स्वाहा | 

(अमृतं उपस्तरणं असि) तू हमारा अमृत रूप बिक्छीनाहै। 

ओम्‌ अमृतापिधानमसि स्वाहा | 

(अमृतं अपिधानं असि) त्‌ हमारा अमृत रूप ओढ़ना 
(चादर) हे। 

ओम्‌ सत्यं यशः श्रीर्मयि श्रीः श्रयतां स्वाहा 

(सत्यं यशः श्रीः) सत्य, यश ओर श्री (मयि) मुञ्लमें (श्री) 
कान्ति, णोभा, वैभव भर दें। 

अग स्पर्श-इसके बाद इन मंत्रों से अंग स्पर्श करें . 

ओम्‌ वाङ्म आस्येऽस्तु | 

(मे आस्ये) मेरे मुख मेँ (वाक्‌ अस्तु) वाणी हो । 

ओम्‌ नसोर्मे प्राणोऽस्तु | 

(मे नसोः प्राणः अस्तु) मेरी दोनों नासिकाञओं मेँ प्राण वायु 
चलता रहे । 

ओ३म्‌ अक्ष्णोर्मे चक्षुरस्तु | 

(मे अक्ष्णोः) मेरी दोनों आंखों मे (चक्षुः अस्तु) देखने की एाक्ति 
बनी रहे | 

ओम्‌ कर्णयोर्मे श्रोत्रमस्तु | 

(मे कर्णयोः) मेरे दोनों कानों में (श्रोत्रं अस्तु) सुनने की 
एक्ति बनी रहे | 

ओम्‌ बाहोर्मे बलमस्तु | 

(मे बाहोः) मेरी दोनो बाहों मेँ (बलं अस्तु) बल हो । 
ओ३म्‌ ऊर्वोर्मे ओजोऽस्तु | 
(मे ऊर्वोः) मेरी दोनों जांघों में (ओजः अस्तु) ओज भरा हो । 
ओम्‌ अरिष्टानि मेऽङ्गानि तनूस्तन्वा मे सह सन्तु | 
(मे तनूः) मेरा शरीर ओर (तन्वा सह मे अङ्गानि) शरीर के 
साथ साथ मेरे सब अंग {अरिष्टानि सन्तु) निर्दोष, स्वस्थ होवें ! 
अग्नि प्रज्वलन--इसके बाद हवन कृंड मेँ नीचे लिखे मंत्र को 
बोलते हुए अग्नि प्रज्वलित कर ओर घी की आहूति दे । 
ओ३म्‌ भूर्भुवः स्वर््यौ रिव भूम्ना पृथिवीव वरिम्णा। 
तस्यास्ते पृथिवि देवयजनि पृष्ठेऽग्निमन्नादमन्नाद्यायादधघे | 
(यजु. ३.५ 
(मूः) सत्‌, (मुवः) चित्‌, (स्वः) आनन्द! (भूम्ना द्यौः इव) 
विशालता मे दयु लोक जैसी ओर (वरिम्णा पृथिवी इव) विस्तार में 
पृथ्वी के समान (अपने समान आप, अनुपम) (पृथिवी) यह प॒थ्वी है । 
(देवयजनि) हे देवो की यज्ञ भूमि पृथ्वी, (तस्याः ते पृष्ठः) वैसी तुञ्च 
पृथ्वी की पीठ (इस यज्ञ वेदी) पर (अन्नाद्याय) अन्न खा सकने के लिए 
(अन्नादं) मै अन्न के खाने ओर पचाने वाले (अग्निं आदधे) अग्नि 
को स्थापित करता हू । 
ओम्‌ उद्बुध्यस्वाग्ने प्रति जागृहि त्वमिष्टापूर्तं संसृजेथामयं च| 
अस्मिन्‌ सधस्थे अध्युत्तरस्मिन्‌ विश्वेदेवा यजमानश्च सीदत । 
(अग्ने) हे अग्नि, (उद्‌बुध्यस्व) तुम जागो प्रज्वलित होवो) । 
प्रति जागृहि) ओरों को भी जगाओ। (त्वं अयं च) तुम ओर यह 
यजमान (इष्ट) पारलौकिक हितकारी कार्य, ओर (पूर्तं) इहतौकिक 
परोपकारी कर्मो को (संसृजेथाम्‌) मित कर निष्पन्न करो । (अस्मिन्‌ 
सधस्थे) इस यज्ञ स्थल में ओर (उत्तरस्मिन्‌ अधि) इसके बाद वालं 
मे भी (विश्वे देवाः) सब देव गण {यजमानश्च) ओर यजमान 

(सीदत) मिल कर साथ बेठे। 
ओम्‌ अयं त इध्म आत्मा जातवेदस्तेनेध्यस्व वर्धस्व चेद्ध वर्धय 
चास्मान्‌ प्रजया पशुमिर्ब्रह्यवर्चसेनान्नाद्येन समेघय स्वाहा | 

(जातवेदः) हे जातवेदस्‌ अग्नि, (अयं आत्मा ते इध्म) मेरा यह 
आत्मा तेरा ईधन है । (तेन इध्यस्व) मेरे इस आत्मा रूपी इधन से तू 
धधक, भडक; (वर्धस्व) खूब बढ; (च इत्‌ ह) ओर निशवय हौ 
(अस्मान्‌) हमको भी (प्रजया) सन्तान से, (पशुभिः) पालतू पशु, गौ. 
अश्व, अजा ओर अवि से, ब्रह्मवर्चसेन) ज्ञान ओर बुद्धि के बलसे, 
(अन्नाद्येन) खाद्य अन्नो से (समेधय) समृद्ध बना। (स्वाहा) यह 
आहूति तेरे लिए हे । 

जल प्रोक्षण-इसके बाद हवन कृण्ड के चारों ओर इन मंत्रों से 
जल किडके, जिससे छिटक कर गिरने वाली चिनगारियां हानि न कर 
सके । 

ओ३म्‌ अदितेऽनुमन्यस्व | 

(अदिते) हे अदिति, (अनुमन्यस्व) मेरी कामनाओं को पूराषहोने 
की स्वीकृति दीजिये | 

ओम्‌ अनुमतेऽनुमन्यस्व | 

(अनुमते) हे अनुमति, (अनमन्यस्व) मेरी कामनाओं को पूरा 
होने की स्वीकृति दीजिये | 

ओम्‌ सरस्वत्यनुमन्यस्व | 

(सरस्वति) हे सरस्वती, (अनुमन्यस्व) मेरी कामनाओं को पूरा 
होने की स्वीकृति दीजिये । 


ओम्‌ देव सवितः प्रसुव यज्ञं प्रसुव यज्ञपति भगाय। 
दिव्यो गन्धर्वः केतपूः केतं नः पुनातु वाचस्पतिर्वाचं नः स्वदतु | 
(यजु.३०.११) 
(देव सवितः) हे सृष्टि के प्रेरक सविता देव, (यज्ञं प्रसुव) इस 

यज्ञ को आगे बढ़ने के लिए प्रेरित कीजिये । (यज्ञपति भगाय प्रसुव) 
यजमान को एेष्वर्य की ओर बढ्ादये । (दिव्यः केतपूः गन्धर्वः) दिव्य 
गुणों वाला, घरों को पवित्र करने वाला गन्धर्वं सूर्य (केतं नः पुनातु) ` 
हमारे घर को पवित्र करे ओर (वाचस्पतिः) वाणी का स्वामी (नः वाचं 
स्वदतु) हमारी वाणी को स्वादिष्ट (मधुर) बने । 

महामृत्युञ्जय आहुतियां-इसके बाद निम्नलिखित मंत्रों से 
महामृत्युंजय यज्ञ की आहुतियां देँ । ये आहूतियां घी ओर सामग्री दोनों से 
दी जायें | 

महामृत्युञ्जय यज्ञ के मत्र 
अन्तकाय मृत्यवे नमः प्राणा अपाना इह ते रमन्ताम्‌ | 
इहायमस्तु पुरुषः सहासुना सूर्यस्य भागे अमृतस्य लोके | 
(अथर्व ८.१.१) 

(अन्तकाय) जीवन का अन्त करने वाले (मृत्यवे) मृत्यु को 
(नमः) हमारा प्रणाम है । (हम उसके आगे सिर ज्ुकाते हैँ) । (ते प्राणाः 
अपाना) तेरे प्राण ओर अपान (जीवन को बनाये रखने वाले एवासं 
ओर प्रश्वास; अथवा नासिका से आने वाले श्वास ओर मलद्रार से 
निकलने वाला अपान वायु) (इह रमन्ताम्‌) तेरे इस शरीर में ठीक ढंग 
से चलते रहे । (अयं पुरुषः) यह व्यक्ति, नर या नारी, (असुना सह 
इह अस्तु) अपने जीव सहित इस शरीर में ही रहे । (सूर्यस्य भागे) 
सूर्य॑ वाले भाग में (प्रकाश, उष्णता, ओर सुख देने वाले भाग मेँ) ओर 
(अमृतस्य लोके) न मरने वालों के लोक में, जीवित व्यक्तियों के बीच 
मेँ बना रहे। 

उदेनं भगो अग्रभीदुदेनं सोमो अंशुमान्‌ 

उदेनं मरुतो देवा उदिन्द्राग्नी स्वस्तये । (८.१.२) 

(एनं भगः उद्‌ अग्रभीत्‌) इसे भग देव ने पकड़ कर विपत्ति में 
से ऊपर निकाल लिया है। (अंशुमान्‌ सोमः एनं उद्‌ अग्रभीत्‌) 
जीवनदायिनी किरणों वाले सोम ने इसे विपत्ति में से ऊपर निकाल लिया 

हे । (मरुतो देवाः एनं उत्‌) मरुत्‌ देवों ने इसे विपत्ति मेँ से उबारा 
है । इन्द्राग्नी स्वस्तये उत्‌) इन्द्र ओर अग्नि देवों ने कल्याण के लिए 
इसे महाविपत्ति में से उबारा है! 
इह ते ऽसुरिह प्राण इहायुरिह ते मनः। 
उत त्वा निऋत्या पाशेभ्यो दैव्या वाचा भरामसि । ८.१.३ 
(ते असुः इह) तेरा जीव यहां है। (ति प्राणः इह) तेरा 
जीवनदायी प्राण (श्वासोच्छवास) यहां है । (ति आयुः ते मनः इह) 
तेरी आयु ओर तेरा मन यहां है । (उत त्वा) ओर हम तुञ्चको देव्या 
वाचा) दिव्य वाणी अर्थात्‌ पवित्र वेद मंत्र द्वारा (निऋत्या पाशेभ्यो 
भरामसि) नि ऋति अर्थात्‌ व्याधि के पाश अर्थात्‌ जाल से छडाते है ¦ 
उत्क्रामातः पुरुष मावपत्थाः मृत्योः पड्वीशमवमुञ्चमानः | 
मा च्छित्था अस्माल्लो कादग्नैः सूर्य॑स्य संदृशः | ८.१.४ 
(पुरुष) हे मनुष्य (नर या नारी), (अतः उक्क्राम) इस रोग की 
दशा से ऊपर की ओर उठ । (मृत्योः पड्वीशं) म॒त्यु की बेड़ी को 
(अवमुञ्चमानः) तोड़ कर फेकता हआ तू (मा अवपल्थाः) नीचे की 
ओर कभी मत गिरना । (सूर्यस्य संदृशः) सूर्य का दर्शन जहां से होता 
रहता हे, वहां स्थित (अस्मात्‌ अग्ने लोकात्‌) अग्नि के इस लोक से 
त्‌ (मा छित्थाः) कदापि अलग मत होना। 
तुभ्यं वातः पवतां मातरिश्वा तुभ्य वर्ष॑न्त्वमृतान्यापः| 
सूर्य॑स्ते तन्वे शं तपाति त्वां मृत्युदयतां मा प्रमेष्ठाः| 
न्त 
(तुभ्यं मातरिश्वा पवताम्‌) तेरे लिए जीवनदायक पवन बहे 
ओर वह तेरे रोगों को छान दे। (तुभ्यं आपः अमृतानि वर्षन्तु) जल 
तेरे लिए अमृत बन कर बरसे । (सूर्यः ते तन्वे शं तपाति) सूर्य तेरे 
एारीर को कल्याणकारी, नीरोग करने वाली धूप से गम॑ रखे । (मृत्युः 
त्वा दयतां) मृत्यु तुद्य पर दया करे। (मा प्रमेष्ठाः) तुञ्ने मरना 
नहीं हे। 

उद्यानं ते पुरुष नावयानं जीवातु ते दक्षतातिं करोमि। 
आ हि रोहेममृतं सुखं रथमथ जिर्विर्विदथमावदासि ।८.१.६ 

(पुरुष) हे मनुष्य, (ते उद्यानं) तुञ्ने ऊपर ही ऊपर उठ्ना है, 
(अव यानं न) तुञ्ने नीचे बिल्कूल नहीं गिरना । (ति जीवातु) मैँ तेरे 
जीवन को (दक्षतातिं करोमि) सब दक्षताओं से सम्पन्न बनाता हूं । 
(हि इमं अमृतं सुखं रथं आरोह) मृत्यु से छुटकारा पाने के इस 
अत्यन्त सुखदायक रथ पर सवार हो जा ओर इसके बाद (जिर्विः 
विदथं आ वदासि) वृद्धावस्था को प्राप्त करके ज्ञान की बातें लोगों को 
बता । 

मा ते मनस्तत्र गान्मा तिरोमून्मा जीवेभ्यः प्रमदो मानुगाः 
पितृन्‌ विश्वेदेवा अभिरक्षन्तु त्वेह | ८.१.७ 

(ते मनः तत्र मा गात्‌) तेरा मन उस परलोक की ओर न 
जाये । (मा तिरो भूत्‌) तू इस लोक से ओञ्लल मत हो । (जीवेभ्यः मा 
प्रमदः) जीवित सगे सम्बन्धियों के प्रति प्रमाद मत कर अर्थात्‌ उनके 
प्रति स्नेह को त्याग मत। (पितृन्‌ मा अनुगाः) परलोक चले गये 
पितर (पूर्वजो) का अनुगमन मत कर । (त्वा विश्वे देवाः इह अभिरक्षन्तु) 
सभी देवता तुञ्ने इस लोक में सब प्रकार सुरक्षित बनये रखें 

मा गतानामादीधीथा ये नयन्ति परावतम्‌ 

आरोह तमसो ज्योतिरेहया ते हस्तौ रभामहे | ८.१.८ 

(गतानां) जो पर लोक चले गये हैँ, (मा आदीधीथाः) उनका 
ध्यान मत कर्‌, ओर न उनका (ये परावतं नयन्ति) जो परलोक की 
की ओर ते जाते हैँ । (तमसो ज्योतिः आसेह) अन्धकार की खाई में 
से चद्र कर यहां ऊपर प्रकाश के शिखर पर आ जा। (एहि ते हस्तौ 
आरभामहे) आ, हम तेरे दोनों हाथ पकड़ कर तुञ्चे ऊपर आने के लिए 
सहारा देते हँ । 
श्यामश्च त्वा मा शबलश्च प्रेषितौ यमस्य यौ पथरक्षी श्वानौ | 
अर्वाङेहि मा विदीध्यो मात्र तिष्ठ पराङ्मनाः| ८.१.६ 


| 

| 
| 
| | 
| 
| 
| 

(यमस्य) मृत्यु के देवता यमराज के (यौ प्रेषितौ) जो भेजे हूए 
रयामङ्च शबलश्च) काला ओर चितकबरा, दो (श्वानौ) कृत्ते है, वे 
(त्वा मा) तुञ्ने मत ले जायें । (अर्वाङ्‌ एदि) यहां नीचे पृथ्वी पर ही 
लौट आ। (मा विदीध्यः) दुविधा में मत पड़ । (पराङ्‌मनाः अत्र मा 
तिष्ठ) परलोक जाने का मन बना कर यहां मत खडा रह । 
मैतं पन्थामनुगा भीम एष येन पूर्वं नेयथ तं ब्रवीमि। 
तम एतत्‌ पुरुष मा प्रपत्था भयं परस्तादभयं ते अवाक्‌ । ८.१.१० 

(एतं पन्थां मा अनुगाः) इस माग का अनुगमन मत कर। 
(भीम एषः) यह उरावना है । (येन पूर्वं न इयथ, तं ब्रवीमि) जिस 
मार्ग पर तू पहले कभी नहीं गया है, उसकी बात कह रहा हूं । (एतत्‌ 
तमः) यह अन्धकार ही अन्धकार है । (पुरुष) हे मनुष्य, (मा प्रपत्थाः) 
इस पर अगे पैर मत बदरा । (परस्तात्‌ भयं) उस परते पार भयही 
भय है, अर्वाक्‌ ते अभयं) यहां इस पार तेरे लिए कोड्‌ भय नहीं हे | 
रक्षन्तु त्वाग्नयो ये अप्स्वन्ता रक्षतु त्वा मनुष्या यमिन्धते | 
वैश्वानरो रक्षतु जातवेदा दिव्यस्त्वा मा प्र धाग्‌ विद्युता सह || 

८.१.११ 

वे अग्नयः त्वां रक्षन्तु) अग्नियां तेरी रक्षा करे, ये अप्सु 
अन्तः) जो जलो के अन्दर विद्यमान हैँ । (यं मनुष्याः इन्धते) जिस 
अग्नि को मनुष्य (रसोहइघर में या यज्ञशाला मेँ) प्रज्वलित करते हैँ, वह 
(त्वां रक्षतु) तेरी रक्षा करे । (वैश्वानरः जातवेदाः) सब मनुष्यों के 
अन्दर विद्यमान जातवेदस्‌ अग्नि (त्वां रक्षतु) तेरी रक्षा करे । (दिव्यः 
विद्युता सह मा प्रधाक्‌) दु लोक में विद्यमान अग्नि अर्थात्‌ सूर्य॑ विद्युत्‌ 
के साथ तुञ्चे न जला डाले। 

मा त्वा क्रव्यादभिमंस्तारात्‌ संकसुकाच्चर | 

रक्षतु त्वा द्यौ रक्षतु पृथिवी सूर्यश्च त्वा रक्षतां चन्द्रमाश्च | 
अन्तरिक्षं रक्षतु दे वहेत्या | ८.१.१२ 

(क्रव्याद्‌) मांस को खाने वाला अग्नि (चिता की आग) 

(त्वां मा अभिमंस्त) तुचे किसी प्रकार की हानि न पहूंचाये। 
(संकसुकात्‌ आरात्‌ चर) विनाश करने वाले से दूर ही रह। (त्वां 
द्यौः रक्षतु) द्यूलोक तेरी रक्षा करे । (पृथिवी त्वां रक्षतु) पृथ्वी तेरी 
रक्षा करे । {सूर्यश्च चन्द्रमाश्च त्वा रक्षताम्‌) सूर्य ओर चन्द्रमा तेरी 
रक्षा करे । (अन्तरिक्षं दे वहेत्या रक्षतु) अन्तरिश्न देवताओं के अस्त्र 
से तेरी रक्षा करे। 
बोधश्च त्वा प्रतीबोधश्च रक्षतामस्वप्नश्च त्वानवद्राणश्च रक्षताम्‌ | 
गोपार्यंश्च त्वा जागृविश्च रक्षताम्‌ | ८.१.१३ 

(बोधश्च) चेतना ओर पप्रतीबोधश्च) लौटी हृई चेतना, तेरी 
रक्षा करें । (अस्वप्नश्च) परिचारको का न सोना ओर (अनवद्राणश्च) 
न ऊचना (त्वा रक्षताम्‌) तेरी रक्षा करे । (गो पायंश्च) हर प्रकार की 
रखवाली ओर (जागृविश्च) दिन रात जागरूकता (त्वां रक्षताम्‌) 
तेरी रक्षा करें| 
ते त्वा रक्षन्तु ते त्वा गोपायन्तु तेभ्यो नमस्तेभ्यः स्वाहा | ८.१.१४ 

(ते) वे सभी (त्वा रक्षन्तु) तेरी रक्षा कर । (ते त्वा गोपायन्तु) 
वे सभी तेरी रखवाली करं ।(तिभ्यः नमः) उनको हमारा नमन है । 
(तेभ्यः स्वाहा) उनके लिए यह सुन्दर आहूति है । 
जीवेभ्यस्त्वा समुदे वायुरिन्द्रो धाता दघातु सविता त्रायमाणः 
मात्वा प्राणो बलं हासीदसुं तेऽनु हयामसि। ८.१.१५ 

(त्वा) तुञ्चको (वायुः इन्द्रः धाता त्रायमाणः सविता) वायु, 
इन्द्र, धाता ओर कष्टों से मुक्ति दिलाने वाला सविता (जीवेभ्यः) 
जीवन शक्ति बढ़ाने के लिए (समुदे दधातु) प्रसन्न दशा मे रखे । 
(त्वा) तुञ्को (प्राणः बलं मा हासीत्‌) प्राण ओर बल छोड कर न 
जये । (असुं ते अनु हयामसि) हम तेरे जीव को फिर वापस 
ललाते हँ । 
मा त्वा जम्भः संहनुर्मा तमो विदन्‌ मा जिह्म बहिः प्रमयुः कथा स्याः | 
उत्‌ त्वा आदित्या वसवो भरन्तूदिन्द्राग्नी स्वस्तये | ८.१.१६ 

(त्वा जम्भः मा संहनु) तुञ्चे मृत्यु की दाढ़ पीस न डाले । (त्वा 
तमो मा विदत्‌) अन्धकार तुञ्चे घेर न ले। (बर्हिः जिह्म कथा 
प्रमयुः स्याः) चुभने वाली जिह्ठा किसी प्रकार तुञ्चसे दूर ही रहे । (त्वा 
आदित्याः वसवः इन्द्राग्नी स्वस्तये उत्‌ भरन्तु) तुञ्चे आदित्य, 
वसु, इन्द्र ओर अग्नि देव स्वस्थ करने के लिए कष्ट से उबारे । 

उत्‌ त्वा द्यौरुत्‌ पृथिव्युत्‌ प्रजापतिरग्रभीत्‌। 

उत्‌ त्वा मृत्योरोषधयः सोमराज्ञीरपीपरन्‌ | ८.१.१७ 

(त्वा द्यौः उत्‌ अग्रभीत्‌) तुञ्चे यु लोक ने पकड़ कर उबारा हे। 
(त्वा पृथिवी, प्रजापतिः उत्‌ अग्रभीत्‌) तुचे प॒थ्वी ने ओर प्रजापति 
ने पकड़ कर संकट से उबारा है । (सोमराज्ञीः ओषधयः त्वा मृत्योः 
अपीपरन्‌) जिनका राजा सोम हे, उन ओषधियों ने तुञ्े म॒त्यु के चंगुल 
से चछुडाया हे । 

अयं देवा इहेवास्त्वयं मामत्र गादितः | 

इमं सहस्रवीर्येण मृत्योरुत्‌ पारयामसि | ८.१.१८ 

(देवाः) हे देवताओ, (अयं) यह मनुष्य (इह एव अस्तु) यहीं 
रहे । (अतः अमुत्र मा गात्‌) यहां से वहां न जये । (इमं सहस्रवीर्येण) 
इसे हम सहस्रवीर्यं ओषधों के द्वारा (मृत्योः उत्पारयामसि) मृत्यु के 
भवर्‌ से ऊपर निकाल तेते हैँ । 

उत्‌ त्वा मृत्योरपीपरं संधमन्तु वयोधसः। 

मा त्वा व्यस्तकश्यो३ मा त्वाघरुदो रुदन्‌ । ८.१.१६ 

(त्वा) तुञ्चको मैने (मृत्योः उत्‌ अपीपर) मृत्यु के चंगुल से 
ऊपर खीच लिया है । (वयोधसः संधमन्तु) आयु को बढ़ाने वाले अंग 
धड़कना शुरू करं । (व्यस्तकेश्यः अघरुदः मा रुदन्‌) बाल बखेरे 
मृत्यु का रुदन करने वाली स्त्रियां तेरे लिए विलाप न करें । 

आहार्षमविद्‌ं त्वा पुनरागाः पुनर्णवः 

सर्वाङ्ग सर्वं ते चक्षुः सर्वमायुश्च तेऽविदम्‌ | ८.१.२० 

(त्वा आहार्षं) गै तुचे वापस ले आया हूं ओर (त्वा अविद) मैने 

तुञ्े बचा लिया है । तू (पुनः नवः) फिर नया हो कर (पुनः आ आगः) 
पुनः लौट आया है । (सर्वांग) हे सम्पूर्णं अंगों वाले मनुष्य, (सर्व ते 
चक्षुः) तेरी सारी दर्शन शक्ति ओर तेरी सारी (आयुः) आयु (अविदम्‌) 
मै वापस ले आया दू । 

व्यवात्‌ ते ज्योतिरभूदप त्वत्‌ तमो अक्रमीत्‌। 

अप त्वन्मृत्युं निऋतिमप यक्ष्मं निदध्मसि । ८.१.२१ 

(ते ज्योतिः अवात्‌ वि अभूत्‌) तेरी जौ जीवन ज्योति दूर चली 
गई थी, वह फिर प्रकट हो गई है। (तमः त्वत्‌ अपक्रमीत्‌) मृत्यु का 
अन्धकार तुङ्से दूर भाग गया है। हमने (त्वत्‌) तुञ्से (मृत्युं 
निऋतिं यक्ष्मं अप नि दध्मसि) म॒त्यु को, रोगजनित दुदंशा को ओर 
यक्ष्मा (क्षय) को परे धकेल दिया हे । 
आरभस्वेमाममृतस्य शनुष्टि मच्छिद्यमाना जरदष्टिरस्तु ते। 
असुं त आयुः पुनराभरामि रजस्तमोमोप गा मा प्रेष्ठाः | ८.२.१ 

(इमा अमृतस्य श्नुष्टिं आ रभस्व) नये जीवन की इस प्राप्ति 
को उत्साह से आरम्भ कर । (ते जरदष्टिः) वृद्धावस्था तक तेरी दीर्घ 
आयु (अच्छिद्यमाना अस्तु) अट्‌ट बनी रहे । (ते असुं आयुः) मँ तेरे 
जीव ओर आयु को (पुनः आ भरामि) फिरसे तुद्य में भरदेतादहूं। 
(रजः तमः मा उप गाः) तू रजोगुण ओर तमोगुण के निकट मत जा। 
(मा प्रमेष्ठाः) तुञ्चे मरना नहीं हे। 
जीवतां ज्यो तिरभ्येहयर्वाङ्धा त्वा हरामि शतशारदाय | 
अवमुञ्चन्‌ मृत्युपाशानशस्तिं द्राघीय आयुः प्रतरं ते दधामि 

छन 

तू (जीवतां ज्योतिः अभि एहि) जीवित लोगों की ज्योति की 
ओर लौट आ। (त्वा शतशारदाय अर्वाङ्‌ आहरामि) तञ्च मसौ 
वर्षो के लिए वापस बुला रहा हू । (मृत्युपाशान्‌) मृत्यु के जालो ओर 
(अशस्ति) शोचनीय दष्टा से तुञ्चे छडा कर मै (ति) तञ्च (प्रतरं 
द्राघीयः आयुः दधामि) बहुत लम्बा आयुष्य प्रदान कर रहा हूं | 

वातात्‌ ते प्राणमविदं सूर्याच्चक्षुरहं तव। 
यत्‌ ते मनस्त्वयि तद्‌ धारयामि संवित्स्वाङ्गैर्वद जिह्यालपन्‌ | 
८-२-२३ 
(वातात्‌ ते प्राणं अविद) रने वायु से तेरे श्वासोच्छवास प्राप्त 
कयि है; (सूर्यात्‌ तव चक्षुः अविदम्‌) सूर्य से तेरी दुष्ट शक्ति प्राप्त 
की हे। (यत्‌ ते मनः तत्‌ त्वयि धारयामि) तेरा जौ यह मन हे, उसे 
तुञ्में फिर दृढता से स्थापित करता हूं । (अंगैः संवित्स्व) अपने अंगों 
से यथावत्‌ काम काज शुरू कर ओर (जिया आलपन्‌ वद) जिह 
से भलीभांति बोलना शुरू कर । 
प्राणेन त्वा द्विपदां चतुष्पदामग्निमिव जातमभि सं घमामि। 
नमस्ते मृत्यो चक्षुषे नमः प्राणाय तेऽकरम्‌ | ८.२.४ 
(त्वा) तुञ्चे मै द्विपदां चतुष्पदां प्राणेन) दोपायों ओर चौपायों 
की प्राण शक्ति से सब ओर से उसी प्रकार (संधमामि) सुलगाता हूं 
(जातं अग्निं इव) जिस प्रकार नये उत्पन्न हए अग्नि को फक मार 
कर सुलगाते हँ । (मृत्यो) हे मृत्यु, मँ (ति नमः) त्च प्रणाम करता हूं 
(चक्षुषे) जिससे इसे दुष्ट एक्ति ओर प्राणाय) प्राण शक्ति प्राप्त हो 
जये। 
अयं जीवतु मा मृतेमं समीरयामसि। 
कृणोम्यस्मै भेषजं मृत्यो मा पुरुषं वघीः। ८.२.१५ 
(अय जीवतु) यह जीता रहे; (मा मृत) मरे नहीं। (इमं 
समीरयामसि) इसमें हम प्राणसंचार करते है । (अस्मै भेषजं कृणोमि) 
भ इसे ओषध दे रहा हू । (मृत्यो पुरुषं मा वधीः) हे मृत्यु, इस व्यक्ति 
को मारना मत। 
जीवलां नघारिषां जीवन्तीमोषधीमहम्‌ | 
त्रायमाणां सहमानां सहस्वतीमिह हुवे स्मा अरिष्टतातये । 
८-२.६ 
(अह जीवलां) मै जीवन रक्षक, (नघारिषां) कोई हानि त 

पहंचाने वाली (्रायमाणां) कष्टों से बचाने वाली (सहमानां) रोगों 
को हरा देने वाली (सहस्वतीं) अत्यन्त शक्तिशाली (जीवन्तीं) 
जीवन्ती नामक ओषधि को (इह हुवे) यहां मंगा रहा हू जिससे (अस्मे 
अरिष्टतातये) इस मनुष्य का रोग शान्त हो जये ओर स्वास्थ्य बे । 
अधि ब्रूहि सा रभथाः सृजेमं तवैव सन्त्सव॑हाया इहास्तु | 
भवाशर्वौ मृडतं शर्म यच्छतमपसिघ्य दुरितं धत्तमायुः। 
८.-२.७ 
(अधि ब्रूहि) सान्त्वना के वचन बोल । (मा आ रभथाः इम) 
इसे पकड़ मतः; (सज) छोड दे । (सर्वंहाया) सब कुछ छोड कर यह 
(तवैव सन्‌ इह अस्तु) तेरा ही हो कर यहां रहे । (भवा शवौ) सुजन 
ओर संहार के देव भव ओर शर्व, (मृडतं) तुम दोनो प्रसन्न होवो; (शर्म॑ 
यच्छतं) इस मनुष्य को चैन दो । (दुरितं अपसिध्य) रोग को बाहर 
निकाल कर (आयुः धत्तम्‌) इसे लम्बी आयु प्रदान करो । 
अस्मै मृत्यो अधिब्रूहीमं दयस्वोदितोऽयमेतु | 
अरिष्टः सर्वांगः सुश्रुज्जरसा शतहायन आत्मना भुजमश्नुताम्‌ | 
(मृत्यो) हे मत्यु, (अस्मै अधिब्रूहि) इस मनुष्य को सान्त्वना 
दे । (इम दयस्व) इस पर दया कर । (अयं) यह (इतः) इस दशा से 
(उत्‌ एतु) उबर जाये । (अरिष्टः) बिना कोड क्षति उठये (सर्वाङ्गः) 
सभी अविकल अंगों के साथ (सुश्रत्‌) कानों से भली भांति सुनता हआ 
(जरसा शतहायनः) वृद्धावस्था में सौ वषं तक (आत्मना) अपने आप 
(भुजं अश्नुताम्‌) जीवन का उपभोग करे । 
परिधि स्थापन- निम्नलिखित मंत्र पढ़ कर रोमी की एाय्या के 
चारों ओर अलग अलग आठ खृंदियां रख कर (परिधि) चेरा बना दे । 
छह छह अंगूल लम्बी सूटियां इस प्रकार रखी जायें किं वे अपने सहारे 
टिकी रहे । 
देवानां हेतिः परि त्वा वृणक्तु पारयामि त्वा रजस उत्‌ त्वा 

मृत्योरपीपरम्‌। 
आरादग्निं क्रव्यादं निरूहं जीवातवे ते परिधिं दधामि | ८-२.६ 
(देवानां हेतिः) देवताओं का प्रहार करने वाला शस्त्रे (त्वा 
परिवृणक्तु) तुञ्षसे दूर ही रहे । (त्वा रजसः पारयामि) गे तुञ्च 
रजोगण के पार पहुंचा देता हूं । (त्वा मृत्योः उत्‌ अपीपरम्‌) म॑ने तुङ्न 
मृत्यु से बचा लिया है। (क्रव्यादं अग्निं) कच्चा मांस खाने वाली 
चिताग्नि को (आराद्‌ निरूहं) मँ दूर हटा कर (ते जीवातवे) तेरे 
जीवन के लिए (परिधिं दधामि) यह एक परिधि अर्थात्‌ रक्षक घेरा 
बना रहा हू | 
यत्‌ ते नियानं रजस मृत्यो अनवधर्ष्यम्‌ | 
पथ इमं तस्मात्‌ रक्षन्तो ब्रह्मास्मै वर्म कृण्मसि | ८.२.१० 
(मृत्यो) हे मृत्यु, ति यत्‌ रजस अनवधर्ष्यम्‌ नियानं) तेरा 
जो इस संसार मे अटल अनुल्लंघनीय मार्ग है, (तस्मात्‌ पथः) उस पथ 
से इमं रक्षन्तः) इस मनुष्य की रक्षा के लिए ब्रह्मवर्म कृण्मसि) हम 
प्रार्थना का कवच बना रहे है । (संसार में मृत्यु का नियम अटल दहै, 
परन्तु प्रार्थना के कवच द्वारा उसे कु काल के लिए टाला जा सकता 
हे । अकाल मृत्यु से बचा जा सकता है |) 
कृणोमि ते प्राणापानौ जरां मृत्युं दीर्घमायुः स्वस्ति। 
वैवस्वतेन प्रहितान्‌ यमदूतांश्चरतो पसेधामि सर्वान्‌ | ८.२.११ 
मै ति प्राणापानौ करोमि) तेरे प्राण ओर अपान को ठीक 
करता हू । (जरा मृत्युं दीर्घं आयुः) तेरे लिए वृद्धावस्था में मृत्यु की 
ओर लम्बी आयु की व्यवस्था कृरता हू । (स्वस्ति) तेरा कल्याण हो । 
(वैवस्वतेन) यमराज द्वारा प्रहितान्‌) भेजे गये (चरतः) यहां घूमते 
फिरते (सर्वान्‌ यमदूतान्‌) सभी यमदूतों को (अपसेधामि) गैं दूर 
भगादेरहाहूं। 
आरादरातिं निऋतिं एरो ग्राहिं क्रव्यादः पिशाचान्‌ | 
रक्षो यत्‌ सर्वं दुर्भूतं तत्‌ तम इवाप हन्मसि । ८.२.१२ 

(अरातिं) कजूसी को (निऋतिं) दुग॑ति को (आरात्‌) हम दूर 
करते हँ ओर ग्राहि) जकड लेने वाले रोगों क्रव्यादः पिशाचान्‌ 
रक्षः) कच्चा मांस खाने वाले पिशाचो ओर राक्षसो को ओर (यत्‌ सर्व 
दुर्भूतं) जो जो भी दुष्ट तत्व है, (तत्‌ सर्व) उन सब को हम (तम 
इव अप हन्मसि) अन्धकार की भाति मार मार कर भगादेरहेहे। 
अग्नेष्टे प्राणममृतादायुष्मतो वन्वे जातवेदसः । 
यथा न रिष्या अमृत सजूरसस्तत्‌ ते कृणोमि तदु ते समृध्यताम्‌ 
८.२.१३ 
(ते प्राणं) तेरे प्राणों को मैने (अमृतात्‌) अमरणशील, (आयुष्मतः) 
दीर्घ आयु वाले (जातवेदसः) सर्वज्ञ (अग्नेः) अग्नि से (वन्वे) मांग 
लिया है। (यथा न रिष्याः) जिससे तू मरे नही; (अमृतः) जीवित 
रहता हृआ तू (सजूः असः) सबके साथ प्रेम से मिल जल कर रहे, 
(तत्‌ ते कृणोमि) मै तेरे लिए सी व्यवस्था करता हूं । (तत्‌ उ ते 
समृध्यताम्‌) तेरे लिए की गई वह व्यवस्था सफल हो । 
शिवे ते स्तां द्यावापृथिवी असंतापे अभिश्रियौ । 
शंते सूर्य आ तपतु शं वातो वातु ते हदे। 
शिवा अभिक्षरन्तु त्वापो दिव्याः पयस्वतीः | ८.२.१४ 
(ति द्यावापृथिवी शिवे स्तां) तेरे लिए दयूलोक ओर पुथ्वी 
कल्याणकारी हों; (असंतापे) उनसे तुचे कोई कष्ट न मिले ओर 
(अभिश्रियौ) वे तेरी शोभा, कान्ति, वैभव को बढ । (सूयः ते शं 
आतपतु) सूर्य तुञ्ञे इस प्रकार गमी दे, जिससे तुञ्चे चैन मिते । (वातः 
ते हृदे शं वातु) वायु तेरे हृदय में सुख पहुंचाता हआ बहे । (दिव्याः 
पयस्वतीः आपः त्वा शिवाः अभि क्षरन्तु) देवीय गुणो वाले, दूध जेसे 
गुणकारी जल तेरे हित के लिए तेरे आस पास बहते रहे । 
शिवास्ते सन्त्वषोधयः उत्‌ त्वाहाषं मधरस्या उत्तरां 
पृथिवीमभि। 


तत्र त्वादित्यौ रक्षतां सूर्याचन्द्रमसावुभा। २८.२.१५ 

(ते ओषधयः शिवाः सन्तु) ओषधियां तेरे लिए हितकारी हों । 
(त्वां अधरस्याः उत्तरां पृथिवीं अभि उत्‌ आहार्ष) मेँ तुन्ने निचली 
भूमि से ऊपरली भूमि की ओर उठा लाया हूं । (तत्र) उस ऊपरली भूमि 
पर (सूर्याचन्द्रमसौ उभौ आदित्यौ) दोनों आदित्य, सूर्य ओर 
चन्द्रमा (त्वा रक्षताम्‌) तेरी रक्षा करं । 
यत्‌ ते वासः परिधानं यां नीविं कृणुषे त्वम्‌ | 
शिवं ते तन्वे ३ तत्कृण्मः संस्पर्शे ऽदरक्ष्णमस्तु ते | ८.२.१६ 
(यस्ते वासः परिधानं) जिन वस्त्रो को तू पहनता है ओर (यां 
नीविं कृणुषे त्वं) ओर जिस मेखला को तू बांधता है, (तत्‌ ते तन्वे शिवं 
कृण्मः) उसे हम तेरे शरीर के लिए सुखद बनति ह । (संस्पर्शं ते अदरक्ष्ण 
अस्तु) वह स्पर्श में तत्ने खुरदरा न लगे अर्थात्‌ कीं चुभे नहीं 
यत्‌ क्षुरेण मर्चयता सुतेजसा वप्ता वपसि केशश्मश्रु | 
शुभं मुखं मा न आयुः प्रमोषीः | ८.२.१७ 
ओ (वप्ता) विश्व के नापित, तू जो (सुतेजसा) अत्यन्त पैने 
(मर्चयता) काटने वाले क्षुरेण) उस्तरे से (केशश्मश्रु) बाल ओर 
दाढ़ी काटताहे, वही तू हमारे (शुभं मुखं) सुन्दर मुख की कान्ति ओर 
(आयुः) अयु को (मा प्रमोषीः) मत छीन लेना। 
शिवौ ते स्तां व्रीहियवावबलासावदौमघौ | 
एता यक्ष्मं विबाधेते एतौ मुञ्चतो अंहसः | ८.२.१८ 
(ते व्रीहियवौ शिवौ स्तां) तेरे लिए धान ओर जौ हितकारी हो, 
जो (अबलासौ) शक्ति को क्षीण न होने देने वाले है ओर (अदोमधौ) 
खाने में स्वादिष्ट है । (एतौ यक्ष्मं विबाधते) ये दोनों क्षय रोग को 
हटते है ओर (एतौ अंहसः मुञ्चतः) ये दोनों रोग के कष्ट से 
छुटकारा दिता देते है । 
यदश्नासि यत्‌ पिबसि धान्यं कृष्याः पयः| 
यदाद्य १ यदनाद्यं सर्वं ते अन्नमविषं कृणोमि | ८.२.१६ 
(यत्‌ कृष्याः धान्यं अश्नासि) त्‌ लेती से उपजा जो कुक भी 

अन्न खाता है, (यत्‌ पयः पिबसि) जौ दूध पीता हे, उसमे से (यत्‌ 
आद्यं) जो खाने योग्य है ओर (यत्‌ अनाद्यं) जो खाने योग्य नहीं हे, 
(सर्वं ते अन्नं अविषं कृणोमि) उस सब अन्न कोम तेरे लिए 
विषरहित किये देता हू | 
अह्ने च त्वा रात्रये चोभाभ्यां परि दद्मसि | 
अरायेभ्यो जिघत्सुभ्यः इमं मे परिरक्षत । ३.२.२० 
हम (त्वा अहने रात्रये च उभाभ्यां परिदद्‌मसि) तुञ्चे दिन 
ओर रात दोनों को सौपदेते है, कि (मे इमं) मेरे इस रोगी मनुष्य की 
(अरायेभ्यः) दया का दान न देने वाली ओर (जिघत्सुभ्यः) खा तेने 
की इच्छा रखने वाली दुष्ट शक्तियों से (परिरक्षत) भली भति रक्षा करो । 
शतं तेऽयुतं हायनानि दे युगे त्रीणि चत्वारि कृण्मः | 
इन्द्राग्नी विश्वे देवास्तेन मन्यन्तामहणीयमानाः | ८.२.२१ 
हम (ते शतं अयुतं हायनानि) तेरे लिए सौ वषं, दस हजार वषं 
दे युगे) दो युग (त्रीणि चत्वारि) तीन युग, चार युग तक के जीवन 
की व्यवस्था कर रहे हैँ । (इन्द्राग्नी) इन्द्र ओर अग्नि तथा (विश्वेदेवाः) 
सब विष्व देव (अहृणीयमानाः) निःसंकोच हो कर (ते) तेरे लिए-इतने 
दीर्घ जीवन की (अनुमन्यन्ताम्‌) अनुमति दे। 
मणिबन्धन-इस मंत्र को पठ कर रोगी की बाई भुजा पर 
'वरण' की छाल का रक्षा कवच बाधे । 
स्वस्तिदा विषाम्पतिवुंत्रहा विमृधो वशी । 
इन्द्रो बध्नातु ते मणिं जिगीरवं अपराजितः सोमपा अभयंकरो 
वृषा | स त्वा रक्षतु सर्वतो दिवा नक्तं च विश्वतः । ८.५.२२ 
(स्वस्तिदाः) कल्याण प्रदान करने वाला, (विशां पत्तिः) सब 
प्रजाओं का स्वामी, (वृत्रहा) दष्टो का संहार करने वाला (विमृधः 
वशी) रएत्रुओं का दमन करके उन्हें अपने वज्ञ म करने वाला, 
(जिगीवान्‌) सदा विजय पाने वाला, (अपराजितः) सदा अपराजित, 
(सोमपा) सोम पान करने वाला (अभयंकरः) अभय प्रदान करने वाला 

(वृषा) महाबली (इन्द्रः) इन्द्र (ते मणिं बध्नातु) तेरे रक्षा कवच 
वांधे। (सः) वह (त्वा सर्वतः रक्षतु) सब ओर से तेरी रक्षा करे; 
(दिवा नक्तं च विश्वतः) दिन में ओर रातमें भी सब प्रकार तेरी 
रक्षा करे। 

अयं मे वरणो मणिः सपत्नक्षयणो वृषा | 

तेनारभस्व त्वं शत्रून्‌ प्रमृणीहि दुरस्यतः। १०.३.१ 

(अयं मे वरणो मणिः) यह मेगा वरण वृक्ष की छाल का बना 
रक्षा कवच है, जो (सपत्नक्षयणः) शत्रुओं का नाश करने वाला ओर 
(वृषा) अत्यन्त शक्तिशाली है । (तेन त्वं शत्रून्‌ आरभस्व) इससे 
तुम शत्रुओं पर आक्रमण कर दो ओर (दुरस्यतः) बुरा करने वालों 
(हानि पहुंचाने वालोँ) को प्रमृणीहि) कुचल कर मार डालो । 

इमं बिभर्मि वरणमायुष्मान्‌छतशारदः। 

समे राष्ट्र च क्षत्र च पशूनोजश्च मे दधात्‌ | १०.३.१२ 

मै (शत शारदः) सौ वर्षो की (आयुष्मान्‌) दीर्घं आयु वाला (इमं 
वरणं बिभर्मि) इस वरण वृक्ष से बने रक्षा कवच को धारण करता हू | 
(सः) वह (मे राष्ट्र) मेरे राजत्व ओर कलत्रं च) क्षात्र धर्म अर्थात्‌ 
सेनापतित्व को (पशून्‌) पालतू पशुओं को ओर (ओजश्च) मेरे प्रताप 
को (दधात्‌) बद्ये । 

यथा सूर्यो अतिभाति यथास्मिन्‌ तेज आहितम्‌ | 

एवा मे वरणो मणिः कीर्तिं भूति नियच्छतु | 

तेजसा मा समुक्षतु यशसा समनक्तु मा। १०.३.१७ 

(यथा सूर्यो अतिभाति) जैसे सूर्यं खूब दमकता है, (यथा 
अस्मिन्‌ तेजः आहितम्‌) जिस प्रकार इसमें तेज भरा हुआ है, (एवा) 
उसी प्रकार (वरणो मणिः) वरण से बना रक्षा कवच (मे कीर्ति भूतिं 
नि यच्छतु) मुञ्चे कीर्तिं ओर धन सम्पत्ति प्रदान करे, (तेजसा मा 
समुक्षतु) मञ्चे तेज से उदीप्त करे ओर (यशसा मा समनक्तु) यण 
से मृञने सब ओर से आप्लावित कर दे। 

नारियल जल का पान-यह मंत्र पढ़ कर नारियल तोड कर 
उसका ताजा पानी रोगी को यथारुचि पिलायें । 
ओम्‌ त्रयम्बके यजामहे सुगन्धिं पुष्टिवर्धनम्‌ | 
उर्वारुकमिव बन्धनात्‌ मृत्योमुक्षीय माऽमृतात्‌ | यजु. ३.६० 

हम (त्यम्बकं यजामहे) तीन आंख वाले नारियल का सेवन करते हैँ 
जो (सुगन्धिं पुष्टिवर्धनं) सुगन्धित ओर पुष्टि वर्धक हे । (उर्वारुकमिव बन्धं 
नात्‌) जैसे खरबूजा पकने पर अपने आप डंठल से अलग हो जाता है, वैसे 
ही यह मनुष्य (मृत्योः बन्धनात्‌ मुक्षीय) मृत्यु के बन्धन (पकड) से छूट 
जये ओर (अमृतात्‌ मा) जीवन से प्रथक्‌ न हो। 

शरदे त्वा हेमन्ताय वसन्ताय ग्रीष्माय परिदद्‌मसि। 
वर्षाणि तुभ्यं स्योनानि येषु वर्धन्त ओषधीः | अथर्व. ८.२.२२ 

हम (त्वा) तुञ्ने (शरदे, हेमन्ताय, वसन्ताय, ग्रीष्माय 
परिदद्‌मसि) शरद्‌ ऋतु, हेमन्त ऋतु, वसन्त ऋतु ओर ग्रीष्म ऋतु 
को सौप रहे ह । (वर्षाणि) वर्षा ऋतुएं (ति स्योनानि सन्तु) तेरे लिए 
सुखदायी हों, (येषु ओषधीः वर्धन्ते) जिनमें ओषधियां पनपती बढ़ती हैं । 

मृत्युरीशे द्विपदां मृत्युरीशे चतुष्पदाम्‌ | 

तस्मात्‌ त्वां मृत्योर्गोपतेरुद्‌भरामि स मा बिभेः। ८.२.२३ 

(मृत्युः द्विपदां ईशे) म॒त्यु दो पांवों वाले प्राणियों का स्वामी है | 
(मृत्युः चतुष्पदां इशे) मृत्यु चार पैरों वाले प्राणियों का स्वामी है । मै 
(त्वां तस्मात्‌ मृत्योः गोपतेः) तुञ्धे उस पृथ्वी भर के स्वामी मृत्यु के 
चंगुल से (उद्‌ भरामि) चुडा कर उबार ले रहा हूं । (सः मा बिभेः) 
वह तू अब डर मत। 

सोऽरिष्ट न मरिष्यसि, न मरिष्यसि मा बिभेः 

न वै तत्र ग्रियन्ते नो यन्त्यधमं तमः| ८.२.२४ 

हे (अरिष्ट) भते च॑गे मनुष्य, (सः त्वं न मरिष्यसि) वह तू 
मरेगा नहीं, (न मरिष्यसि) बिल्कल नहीं मरेगा। (मा बिभेः) डर 
मत । (तत्र) जहां (महामृत्युञ्जय यज्ञ की परिधि मे) तू पहुंच गया है, 

वहां (न प्रियन्ते) लोग मरते नहीं ह, (न अधमं तमः यन्ति) न वे 
अधम अन्धकार में ही जाते है । 

सर्वो वै तत्र जीवति गौरश्वः पुरुषः पशुः । 
यत्रेदं ब्रह्म क्रियते परिधिर्जीवनाय कम्‌ | ८.२.२५ 
(यत्र इदं ब्रह्म क्रियते) जहां यह प्रार्थना (महामृत्युंजय यज्ञ) की 
जाती है ओर (जीवनाय कं परिधिः क्रियते) जीवन के लिए 
सुखदायक यह रक्षक परिधि बनाई जाती है, वहा (गौः अश्वः पुरुषः 
पशुः सर्वः जीवति) गौ, घोड़ा, मनुष्य, पशु सब कोई जीवित रहते हैः 
(कोई मरता नहीं हे) | 
परि त्वा पातु समानेभ्योऽभिचारात्‌ सबन्घुभ्यः | 
अमग्निर्भवामृतोतिजीवो मा ते हासिषुरसवः शरीरम्‌ । ८.२.२६ 
यह परिधि (त्वा समानेभ्यो सबन्धुभ्यः अभिचारात्‌ परिपातु) 
साथी संगियोँ द्वारा ओर भाई बन्धुओं द्वारा किये जा रहे अभिचार 
(हानि पहुंचाने वाले प्रयोगो) से सब प्रकार तेरी रक्षा करे। (अमग्रिः 
भव) तू अमग्रि (मृत्यु का कभी विचार न करने वाला) बन; 
(अमृतः) अमर हो कर (अतिजीवो भव) सामान्य से अधिक जीने 
वाला बन । (ति असवः) तेरे प्राण (शरीरं मा हासिषुः) शरीर को 
त्यागे नही | 
ये मृत्यवः एक शतं या नाष्ट्रा अतितार्याः। 
मुञ्चन्तु तस्मात्‌ त्वां देवा अग्नेरवेश्वानरादधि | ८.२.२७ 
(ये एक शतं मृत्यवः) वे जो एक सौ मृत्युं है, जौ (नाद्रा) 
नष्ट कर देने वाली है ओर (याः अतितार्याः) जिनसे बचा जा सकता 
है, देवाः) देवगण (त्वा) तत्ने (तस्मात्‌ वैश्वानरादग्नेः अधिमुञ्चन्तु) 
उस सब मनुष्यों मेँ विद्यमान आग (मेत्युओं) से तुचे छुटकारा दिलायें । 
अग्नेः शरीरमसि पारयिष्णु: रक्षोहासि सपत्नहा | 
अथो अमीवचातनः पूतुद्रर्नाम भेषजम्‌ | ८.२.२८ 
हे पूतुद्र॒ नामक ओषध, (अग्नेः शरीरमसि) तुम अग्नि का शरीर 

हो; (पारयिष्णुः) कष्ट से पार लगाने वाले हो; (रक्षोहा असि) 
राक्षसो का नाण करने वाले हो; (सपत्नहा) शत्रुओं का संहार करने वाले हो 
अथो अमीवचातनः) ओर रोग के कृमियो को मारने वाले हो । 
रक्षोहणं वाजिनमाजिघर्मिं मित्र प्रथिष्ठ उपयामि शर्म॑ | 
शिशानो अग्निः क्रतुभिः समिद्धः स नो दिवा स रिषः पातु 
नक्तम्‌ | ८.३.१ 

मै (रक्षोहणं) राक्षसो को मारने वाले (वाजिनं) शक्तिशाली 
अग्नि को (आ जिघर्मि) तीव्रता से प्रकट करता हू। (प्रथिष्ठ) 
सबसे अधिक विख्यात (मित्रं) मित्र देव की (शम उपयामि) शरण में 
जाता हू। शिशानो अग्निः) धधकता हुआ अग्नि (क्रतुभिः समिद्धः) 
यज्ञं की आहतियों से प्रचंड होता है । (सः नः दिवा रिषः पातु) वह 
हमें दिन में हिंसा (मृत्यु के कष्ट) से बचये; (सः नक्तं रिषः पातु) 
वह हमें रत्रि में हिंसा से बचाये | 

(यज्ञ के लिए जलाया जा रहा अग्नि दिन रात हमारी रक्षा करता 
रहे । मित्र (ूर्य) हमें अपनी शरणमे लते ते)। 

पश्चात्‌ पुरस्तादधरादुतोत्तरात्‌ कविः काव्येन परि पाह्यग्ने । 

सखा सखायमजरो जरिम्णे अग्ने मतां अमर्त्य॑स्त्वं नः 

८.३.२० 

(अग्ने) हे अग्नि, तू (कविः) क्रान्तदर्शी है; (काव्येन) अपनी 
क्रान्तदर्शिता से तू हमारी (पश्चात्‌) पीके की ओर से, (पुरस्तात्‌) 
अगे की ओर से (अधरात्‌) नीचे की ओर से ओर (उत्तरात्‌ उत) 
ऊपर की ओर से भी (परि पाहि) भली भांति रक्षा कर। (अग्ने) हे 
अग्नि, (अजरः) तू अजर है, (जरिम्णे) हम जरग्रस्त लोगों की, 
(अमर्त्यः त्वं) अमरणश्ील तू (नः मतान्‌) हम मरणश्ील लोगों की 
(सखा सखाय) मित्र की भाति मित्र की रक्षा कर्‌। 

(अजर अमर अग्नि हम जीर्णं मरणधर्मा लोगों की सब ओर से सब 
प्रकार से रक्षा करे, क्योकि वह हमारा मित्र हे।) 

वर्म मे द्यावापृथिवी वर्माहर्व॑म सूर्यः 
वर्म मे इन्द्र श्चाग्निश्च वर्म धाता दधातु मे | ८.५.१८ 
(द्यावापृथिवी मे वर्म) द्युलोक ओर पृथ्वी मेरे रक्षक कवच बने । 
(वर्म अहः) दिन मेरा रक्षक कवच बने । (वर्म सूर्यः) सूर्य मेरा रक्षक 
कवच बने। (इन्द्रश्च अग्निश्च मे वर्म) इन्द्र ओर अगि मेरे 
रक्षक कवच बनें । (धाता मे वर्म दधातु) धाता देव मञ्चे रक्षक कवच 
पहना दे । 
अस्मिन्निन्द्र निदधातु नूम्णमिमं देवासो अभिसंविशध्वम्‌ | 
दीर्घायुत्वाय शतशारदायायुष्मान्‌ जरदष्टिर्यथासत्‌ । ८.५.२१ 
(इन्द्रः) इन्द्र देव (अस्मिन्‌ नृम्णं निदघातु) इस मनुष्य मेँ बल 
व सुख का संचार कर । दिवासः इमं अभिसंविशध्वम्‌) देवताओ, 
आप सब ओर ते (दीर्घायुत्वाय शतशारदाय) सौ वर्षं की लम्बी अयु 
के लिए इस मनुष्य में प्रवे करे, (यथा) जिससे यह (आयुष्मान्‌) दीघीयु ओर 
(जरदष्टिः असत्‌) वद्धावस्था का उपभोग करने वाला बने । 
(च, वायु, अग्नि, आपः, सूर्य, इन्द्र, सोम आदि देवताओं के मानव शरीर 
मे प्रवेश से रोग नष्ट हो जाते हैँ ओर दीर्घं जीवन प्राप्त होता हे |) 
ओम्‌ उद्वयं तमसस्परि स्वः पश्यन्त उत्तरम्‌| 
देवं देवत्रा सूर्यमगन्म ज्योतिरुत्तमम्‌ || यजु. ३५.१४ 
(वयं) हम (तमसः परि) अन्धकार के परे (उत्‌) ऊपर (स्वः 
पश्यन्तः) सुखदायक प्रका को देखते हए (उत्तरं अगन्म) ऊपर ओर 
ऊपर उठते जायें । (देवत्रा) हे देवताओं के रक्षक, एेसा करो कि हम 
(उत्तमं ज्योतिः) सर्वोत्तम जीवन दायक ज्योति (सूर्य देवं अगन्म) 
सूर्य देव तक पहुंच जाये । 
ओ३म्‌ तच्चक्षुद्‌ वहितं पुरस्ताच्छुक्रमुच्चरत्‌ पश्येम 
शरदः शतं, जीवेम शरदः शत. शृणुयाम शरदः शतं प्रब्रवाम 
शरदः शतमदीनाः स्याम शरदः शतं भूयश्च शरदः शतात्‌ | 
यजु. ३६.२४ 

(तत्‌) उस (दे वहितं) देवताओं दारा आकाश में रखे गये (चक्षुः) 
नेत्र रूपी पूर्य को (पुरस्तात्‌) सामने, पूवं की ओर से (शुक्र) दमक 
के साथ (उच्चरत्‌) ऊपर उठते हृए हम (शतं शरदः पश्येम) सौ 
शरद्‌ ऋतुओं तक अर्थात्‌ सौ वर्ष तक देखे; (जीवेम शरदः शतं) हम 
सौ वर्ष तक जीये; (शृणुयाम शरदः शतं) सौ वर्ष तक कानों से साफ 
साफ सुने; प्रब्रवाम शरदः शतं) सौ वर्ष तक वाणी से स्पष्ट बोलते 
रहे; अदीनाः स्याम शरदः शतं) सौ वर्ष तक हम अदीन हो कर 
अपने सहारे, बिना किसी से याचना किये जीवित रहें ओर यदि एेसी 
स्थितियां बनी रहें (स्पष्ट दिखाई पड़ता हो, सुनाई पडता हो, बोला 
जाता हो, किसी के सहारे की आवश्यकता न हो) तो (भूयश्च शरदः 
शतात्‌) सौ वर्ष के बाद भी जीते रहें। 
देनिक यज्ञ की आहुतियां महामृत्युञ्जय यज्ञ की आहृतियां 
पूरी हुई । इनके पष्चात्‌ दैनिक यज्ञ की निम्नलिखित आहूतियां दे कर 
यज्ञ समाप्त करें : 
ओइम्‌ सूर्यो ज्योतिर्ज्योतिः सूय॑ः स्वाहा | 
(सूर्यः ज्योतिः) सूर्य ज्योति है; (ज्योतिः सूर्यः) ज्योति ही सूरय 
है । (स्वाहा) उसके लिए यह आहूति ह । 
ओम्‌ अग्निर्ज्योतिर्ज्यो तिरग्निः स्वाहा | 
(अग्निः ज्योतिः) अग्नि ज्योति हैः (ज्योतिः अग्निः) ज्योति ही 
अग्नि है। (स्वाहा) उसके लिए यह आहुति हे । 
सूर्य ओर अग्नि जीवन ज्योति को बढ़ाते हे । 
ओम्‌ भूरग्नये प्राणाय स्वाहा | 
(मूः) भूमि पर प्राणाय) प्राण वायु को ठीक रखने के लिए 
(अग्नये स्वाहा) अग्नि के लिए यह आहति हे । 
ओ३म्‌ भुवर्वायवेऽपानाय स्वाहा । 


(भुवः) अन्तरिक्ष मे (अपानाय) अपान वायु को ठीक रखने के 
लिए (वायवे स्वाहा) वायु के लिए यह आहति है । 


३० महामरत्युञ्जय यज्ञ 
ओ३म्‌ स्वरादित्याय व्यानाय स्वाहा। 

(स्वः) दु लोक में (व्यानाय) व्यान वायु को ठीक रखने के 
लिए (आदित्याय स्वाहा) सूर्य के लिए यह आहुति है । भूमि पर्‌ स्थित 
अग्नि प्राण वायु को, अन्तरिक्ष में स्थित वायु अपान वायु को ओर द्युलोक 
में स्थित सूर्य व्यान वायु को नियंत्रित करता है । इन तीन के सही रहने 
से स्वास्थ्य प्राप्त होता है ओर बिगड़ने से रोग होते हैं। 

ओम्‌ यां मेधां देवगणाः पितरश्चो पासते | 

तया मामद्य मेधयाऽग्ने मेधाविनं करु । यजु. ३२.१४ 

(यां मेधां) जिस तीव्र बुद्धि की देवं गणाः) देव गण ओर 

(पितरः) पितर लोग (उपासते) आराधना, कामना करते हैँ, (अग्ने) 
हे अग्नि, (अद्य मां तया मेधया मेधाविनं करु) आज मुञ्ने उस तीव्र 
वद्धि से युक्त मेधावी बना दो । 


शान्तिपाठ 

ओम्‌ द्यौः शान्तिरन्तरिक्ष. शान्तिः पृथिवी शान्तिरापः 
शान्तिरोषधयः शान्तिः| वनस्पतयः शान्तिर्विश्वेदेवाः शान्तिर्ब्रह्म 
शान्तिः। सर्वं ` शान्तिः शान्तिरेव शान्तिः सा मा शान्तिरेधि। 
यजु. ३६.१७ 

द्यौः शान्तिः) द्युलोक अर्थात्‌ पृथ्वी के चारों ओर फैला आका 

हमे शान्ति दे; (अन्तरिक्षं शान्तिः) पृथ्वी के ऊपर पृथ्वी के छिलके के 
रूप मेँ फैला आकाश का वह भाग, जिसमें पृथ्वी का गुरुत्वाकर्षण बना 
रहता हे, अन्तरिक्न हमें शान्ति देने वाला हो; (पृथिवी शान्तिः) प॒थ्वी 
हमे रान्ति देने वाली हो; (आपः) जल (वर्षा, नदी, कए, तालाब, समुद्र 
आदि के तरह तरह के जल) हमें शान्ति दे; (ओषधयः) फसली पौधे, 
(वनस्पतयः) वृक्ष ओर जडी बृटिया, हमें शान्ति देने वाली होँ। 
(विश्वेदेवाः) सभी देव हमें शान्ति प्रदान करें । ब्रह्म शान्तिः) प्रार्थना 
हमें रान्ति देने वाली हो । (सर्वं शान्तिः) सब कछ हमें शान्ति देने 





महामृत्युञ्जय यज्ञ २१ 
वाला डो । (शान्तिः एव शान्तिः) सब ओर णाति ही शातिहो। (सा 
शान्तिः मा एधि) एेसी जान्ति म॒ञ्चे प्राप्त हो। 

पूर्णाह्ुति- नीचे लिखे मंत्र को तीन बार पढ़ कर तीन बार में 
सारा ची ओर सामग्री हवन कुंड में डाल दें। 

ओञम्‌ सर्व. वे पूर्ण. स्वाहा। 

(सर्व) सब कुछ (पूर्ण) पूरा का पूरा वि) निश्चयपूर्वक (स्वाहा) 
तेरे लिए इस आहूति में अर्पित हे । 

यज्ञ समाप्ति के पश्चात्‌ जब हवन कुड में लपटे उठनी बन्द हो 
जायें, तब दहकते कोयलोँ पर दो तोला (२० ग्राम) गूगल डाल कर हवन 
कंड को रोगी के कमरे में रखे । 
` यह महामृत्युंजय यज्ञ जब तक रोगी स्वस्थ न हो जाये, प्रतिदिन 
होना चाहिए । 


गायत्री मत्र 


ओरम्‌ भूर्भुवः स्वः। तत्सवितुर्वरेण्यं भर्गोदेवस्य 
धीमहि | धियो यो नः प्रचोदयात्‌ | यजु. ३६.३ 


(भू- भुवः स्वः) सत्‌, चित्‌, आनन्द! हम (सवितुः) 
सृष्टि के प्रेरक उस सविता (देवस्य) देव के (वरेण्यं 
भर्गः) सर्वोत्तम तेज को (धीमहि) प्राप्त करने की 
कामना करते ह, (यः) जो (नः धियः) हमारी बुद्धियों को 
(प्रचोदयात्‌) प्रेरणा दे कर निरन्तर सक्रिय बनाये रखे । 
हमारी ज्ञानेन्द्रियां ओर उनसे प्रेरित कर्मँन्द्रियां कभी 
कृठित न हाँ | 


तीन रोचकं पुस्तके 


कथा वल्लरी 
लेखिका- सुनीति 
इस पुस्तक में २० सुन्दर ओर प्रेरक कहानियां हे. जो 
व्यक्ति के चरित्र निर्माण में सहायक हें | जन्म दिन याकिसीभी 
शुभ अवसर पर उपहार देने योग्य उत्तम पुस्तक । सरल भाषा, 
सुन्दर छपाई | मूल्य तीस रुपये 


कथा मजरी 
लेखिका- सुनीति 
इस सचित्र पुस्तक में १२ रोचक, शिक्षाप्रद कहानियां हे. जौ 
बालक-बालिकाओं के मन पर गहरी छाप छोडती हें | सदाचार 
की शिक्षा की दृष्टि से अनमोल पुस्तक । मूल्य पतीस रुपये | 


डरावने लुभावने वन जीव 
लेखक-सुनीति-हरिवंश 

दो रगो मे छपी इस पुस्तक मे सिंह, बाघ, तेंदुआ, भालू. 
हाथी, अजगर जैसे डरावने ओर साथ ही लुभावने वन जीवों का 
बहुत ही रोचक, सच्चा, आंखों देखा वर्णन प्रस्तुत किया गया हे | 
यह समूची पुस्तक "बाल भारती" पत्रिका मे धारावाहिक रूप मं 
प्रकाशित हुईं थी। अब पुस्तक रूप म उपलब्ध हे । मूल्य १२५ 
रुपये | 

हेमगंगा प्रकाशन 
२७- राजपुर रोड, दिल्ली-११००५४ 











यज्ञ से सब अभीष्ट पूरे हो जायेंगे, इस विश्वास को हम फैलाना नहीं चाहते । 
वृष्टि यज्ञ एवं पुत्रेष्टि यज्ञ को हमने विफल होते देखा हे । प्रदर्शन कं लिए 
किये जाने वाले दशकुडी ओर शतकुडी यज्ञं को हम लोक वंचना के लिए 
किया जा रहा पाखंड मानते है । 

जैसे योग प्रदर्शन की नहीं, साधना की वस्तु है, वैसे ही यज्ञ भी साधना 
के रूप में होना चािए। 

यज्ञ की उपयोगिता सीमित है । जिन महानुभाव के आरोग्य के लिए 
हमने यह यज्ञ बार-बार किया, वह विपत्ति के गहर मे बहुत दूर तक पहुंच 


चुकं थे । इलाज पूरा आश्वासन नहीं देते थे; महंगे, कष्टप्रद ओर जोखिम ` 


भरे थे। सफलता की आशा 50% से कम थी। 

दस महीने की चिकित्सा के बाद वह स्वस्थ हो गये । यज्ञ भी चलता 
रहा । परन्तु इससे कारण-कार्य सम्बन्ध जोड लेना उचित नहीं होगा । चिकित्सा 
बन्द करके केवल यज्ञ करने का परिणाम क्या होता, हम कहने की स्थिति 
मे नहींह।. 

परन्तु यज्ञ का कुछ लाभ सुनिश्चित रूप से हुआ । हम परिजनं को 
यह सान्त्वना रही कि हम भी चिकित्सा के लिए कुछ कर रहे ह । अर्थ को 
मन में .समञ्जते हुए मर्मस्पर्शी वेद मंत्रों का पाठ बहुत धरय बंधाता था ओर 
रोगी का मनोबल बढ़ता था। वातावरण ही बदल जाता था। 

परम शक्ति से प्रार्थना का भी कुछ तो फल होता ही था। बच्चा मां 
को अपनी व्यथा बता कर जो शान्ति पाता है, वह अनुभव होती थी। 

इलाज पर पांच लाख रुपये लगे । यज्ञ पर कुल मिला कर पांच हजार 

भी नहीं लगे। घर के सभी लोगों को धैर्य बधा, सान्त्वना मिली ओर आशा 
बनी रही । रोगी का आत्-विश्वास बना रहा । 

कुल मिला कर बहुत लाभ रहा । जो लोग इतना व्यय करके इतने 
लेभ से सतुष्ट हों, वे महामृत्युज्जय यज्ञ अवश्य करें 


